


حُسْنِ مُعَاشَرَتِ کے

100 نبوی اصول صلی اللہ علیہ والہ وسلم



مولانا ابوالنور راشد علی عطاری مدنی

پیشکش: مجلس ”ماہنامہ فیضانِ مدینہ“

حُسنِ معاشرت کے ضامن 100 فرامینِ مصطفیٰ ﷺ پر مشتمل مضامین کا مجموعہ (ماہنامہ فیضانِ مدینہ)

حُسنِ معاشرت کے 100 نبوی اصول

مؤلف

مولانا ابوالنور راشد علی عطاری مدنی

پیشکش: مجلس ماہنامہ فیضانِ مدینہ (دعوتِ اسلامی)

کتاب پڑھنے کی دُعا

دینی کتاب یا اسلامی سبق پڑھنے سے پہلے ذیل میں دی ہوئی دُعا پڑھ لیجئے
إِنْ شَاءَ اللَّهُ عَزَّوَجَلَّ جو کچھ پڑھیں گے یاد رہے گا۔ دُعا یہ ہے:

اللَّهُمَّ افْتَحْ عَلَيْنَا حِكْمَتَكَ وَأَنْشُرْ عَلَيْنَا رَحْمَتَكَ
يَا ذَا الْجَلَالِ وَالْإِكْرَامِ (مُستطرف، ج ۱، ص ۴۰، دار لُفکر بیروت)
(اول آخر ایک بار دُرُود شریف پڑھ لیجئے)

نام کتاب : حُسنِ معاشرت کے 100 نبوی اصول

مؤلف : مولانا ابوالنور راشد علی عطاری مدنی

صفحات : 37

اشاعت اول : اگست 2023 (ویب ایڈیشن)

پیشکش : مجلس ماہنامہ فیضانِ مدینہ (دعوتِ اسلامی)

www.dawateislami.net/magazine/ur

فہرست

- 9 اصول 01: صرف اللہ کی رضا چاہو!
- 9 اصول 02: اچھی بات کرو یا خاموش رہو!
- 9 اصول 03: ہمیشہ صبر کا دامن تھامے رکھو
- 10 اصول 04: نعمت ملے تو شکر کرو، مصیبت پہنچے تو صبر کرو!
- 10 اصول 05: غصے پر قابو پاؤ، اصل بہادری یہی ہے
- 10 اصول 06: مشکوک چیزوں اور باتوں سے دور رہو!
- 10 اصول 07: صدقہ و خیرات، صحت و سلامتی میں کر لو!
- 11 اصول 08: فضول اور بے فائدہ چیزوں کو چھوڑ دو!
- 11 اصول 09: صحت و فراغت کو فضول نہ گنواؤ!
- 11 اصول 10: صحت میں کمالو، عذر میں کام آئے گا۔
- 12 اصول 11: کسی اچھائی کو چھوٹانہ سمجھو!
- 12 اصول 12: اختلافات سے بچنا ہے تو سنت کو تھام لو!
- 12 اصول 13: آپس میں ایک جسم کی مانند رہو!
- 13 اصول 14: رحم کرو گے تو رحم ہو گا!

- 13 اصول 15: دوسروں کے حقوق و منصب کا خیال کرو!
- 13 اصول 16: مسلمان بھائی پر نہ ظلم کرو نہ اسے رُسوا کرو!
- 14 اصول 17: ظالم کو روکو! مظلوم کا ساتھ دو!
- 14 اصول 18: غلطی ہو جائے تو اچھائی بھی کرو!
- اصول 19: سلام، عیادت، نمازِ جنازہ، قبولِ دعوت کے ذریعے دوسروں کے حق ادا کرو!
- 14 اصول 20: مسلمان بھائی کی پردہ پوشی کرو!
- 15 اصول 21: خوئی رشتوں کو جوڑو!
- 15 اصول 22: بچیوں کی اچھی تربیت و پرورش کرو!
- 15 اصول 23: اچھے کاموں میں سفارش کرو!
- 16 اصول 24: بخل سے بچو کہ اس سے معیشت تباہ ہوتی ہے
- 16 اصول 25: مہمان کی عزت کرو!
- 16 اصول 26: ہمسائے کی عزت کرو، اسے تکلیف نہ دو کہ یہ ایمان کا بھی تقاضا ہے
- 17 اصول 27: دوستی دین و دیانت دیکھ کر کرو!
- 17 اصول 28: دنیا کے معاملے میں احساسِ کمتری میں نہ پڑو!



- 18 اصول 29: اپنے پر ائے سبھی کو سلام کرو!
- 18 اصول 30: معاف کرو اور عاجزی اپناؤ!
- 18 اصول 31: جہالت، شراب اور زنا سے بچو!
- 19 اصول 32: ظلم سے بچو یہ مستقبل تباہ کر دیتا ہے!
- 19 اصول 33: اچھے اخلاق اختیار کرو!
- 19 اصول 34: اہل خانہ کے ساتھ اچھا سلوک کرو!
- 19 اصول 35: ماتحتوں کے حقوق کا خیال کرو!
- 20 اصول 36: دوسروں کو بھی اچھائی کا راستہ بتاؤ!
- 20 اصول 37: یتیموں کی کفالت کرو!
- 20 اصول 38: غربا کا لحاظ کرو اور ان کی مدد کرو!
- اصول 39: برائی کو صرف لوگوں کے سامنے ہی نہیں بلکہ تنہائی میں بھی بُرا جانو اور
21 اس سے بچو!
- 21 اصول 40: ماں باپ کے حقوق ادا کرو!
- 21 اصول 41: چھوٹوں پر شفقت اور بڑوں کی عزت کرو!
- 21 اصول 42: باہمی محبت بڑھانا چاہتے ہو تو سلام پھیلاؤ!



- 22 اصول 43: اخلاقیات، صبر اور تہذیب کا لحاظ رکھو!
- 22 اصول 44: آسانیاں پیدا کرو، مشکلیں نہ بڑھاؤ!
- 22 اصول 46: فطرتی امور کو اختیار کرو!
- 23 اصول 47: لیکن دین میں نرمی اپناؤ!
- 23 اصول 48: اجرت وقت پر ادا کرو!
- 23 اصول 49: ہر کام اچھے انداز سے کرو!
- 23 اصول 50: صرف اپنا نہیں دوسروں کا بھی خیال رکھو!
- 23 اصول 51: دوسروں کے لئے نفع بخش بنو!
- 24 اصول 52: تنگدستوں پر آسانی کرو!
- 24 اصول 53: دکھ درد میں دوسروں کے کام آؤ!
- 24 اصول 54: مسلمان بھائی کی حاجت پوری کرو!
- 24 اصول 55: بد اخلاقی سے بچو یہ نرمی بربادی ہے!
- 25 اصول 56: ظلم سے بچو کہ یہ برباد کر دیتا ہے!
- 25 اصول 57: جانوروں پر رحم کرو!
- 25 اصول 58: ہر جاندار کے ساتھ بھلائی کرو!

- 25 اصول 59: بھلائی کرنے والوں کا شکریہ ادا کرو!
- 26 اصول 60: نجو میوں اور کاہنوں سے دور رہو!
- 26 اصول 61: شرم و حیا اختیار کرو!
- 26 اصول 62: امانت داری ضروری ہے!
- 26 اصول 63: معاہدہ و وعدہ کی پاسداری لازم ہے!
- 26 اصول 64: بُرائی روکنے اور مٹانے کی ہر ممکن کوشش کرو!
- 27 اصول 65: قطع تعلقی سے باز رہو!
- 27 اصول 66: لوگوں کے مال پر نظر نہ رکھو!
- 27 اصول 67: دھوکا مت دو!
- 27 اصول 68: کمزوروں کے لئے کوشش کرو!
- 28 اصول 69: حتی الامکان بھائیوں کی معاونت کرتے رہو!
- 28 اصول 70: نقصان پہنچانے سے بچو!
- 28 اصول 71: اپنی محنت سے کماؤ!
- 28 اصول 72: آپس میں خونریزی مت کرو!
- 29 اصول 73: صلہ رحمی کو لازم پکڑو!

- 29 اصول 74: خونریز رشتوں کو جوڑو کہ یہ فراخی کا سبب ہے!
- 29 اصول 75: ماں باپ کا اکرام کرو!
- 29 اصول 76: لوگوں کے لئے باعثِ شر نہ بنو!
- 30 اصول 77: قرضداروں پر آسانی کرو!
- 30 اصول 78: حلال کماؤ اور خیر میں لگاؤ!
- 31 اصول 79: دنیا کی حرص و لالچ سے بچو!
- 31 اصول 80: گالی گلوچ اور قتل و غارت سے بچو!
- 31 اصول 82: غیر عورتوں سے کامل اجتناب کرو!
- 31 اصول 83: عورتیں شوہروں کے حقوق کا خیال رکھیں!
- 31 اصول 84: قدرتی فیصلوں پر راضی رہو!
- 32 اصول 85: انجام پر نظر لازمی رکھو!
- 32 اصول 86: بچوں، ملازموں حتیٰ کہ استعمالی چیزوں کا بھی اکرام کرو!
- 33 اصول 87: غلطی پر اصرار نقصان دہ جبکہ اعتراف و رجوع اصل کامیابی ہے!
- 33 اصول 88: تیسرے کے سامنے دو کی سرگوشی باعثِ فتنہ ہے
- 33 اصول 89: علاج ڈھونڈو! کیونکہ ہر درد کی دوا ہے

- 33 اصول 90: علم کو فروغ دو!
- 33 اصول 91: راستوں کی تکلیفیں دور کرو!
- 34 اصول 92: منصب اور احوال کی رعایت کرو!
- 34 اصول 93: فتنے اور بد امنی کے بنیادی اسباب کو کنٹرول کرو!
- 34 اصول 94: باپ کی عزت و فرماں برداری کرو!
- 34 اصول 95: ظاہر کے ساتھ ساتھ باطنی نفاست کے اسباب بھی اختیار کرو!
- 35 اصول 96: صفائی ستھرائی اپناؤ!
- 35 اصول 97: بھلائی اور تعاونِ خیر کے ذرائع مت روکو!
- 35 اصول 98: خیانت بہت بڑی محرومی ہے!
- 36 اصول 99: معاشرتی تباہی کے اسباب سے بچو!
- 36 اصول 100: برائی کی آمیزش سے بھلائی کو بے فائدہ نہ کرو!

حُسنِ معاشرت کے 100 نبوی اصول

ایکلا فرد اپنی ذات تک ہی محدود رہتا ہے لیکن جیسے ہی وہ تہا فرد دوسرے افراد سے ملتا ہے، کسی جگہ کو اپنا مسکن بناتا ہے، دوسروں سے لین دین، میل جول شروع کرتا ہے تو معاشرے کی بنیاد پڑ جاتی ہے۔ سادہ لفظوں میں یوں کہیں کہ معاشرہ افراد ہی سے مل کر بنتا ہے اور کسی بھی معاشرے کی اچھائی و بُرائی اور ترقی و تنزلی افراد کی تعلیم و تربیت اور ان کے اُسوہ و کردار سے ڈائریکٹ وابستہ ہوتی ہے۔

دینِ اسلام اور پیغمبرِ اسلام کی تعلیمات ہر موڑ پر فرد کی تربیت اور معاشرے کے حُسن کے اہتمام پر زور دیتی ہیں۔ اللہ رب العزت نے جو اپنے حبیب صلی اللہ علیہ وآلہ وسلم کے کردار اور لیل و نہار کے بارے میں ”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ“ فرمایا ہے انتہائی گہرائی اور وسعت پر مشتمل کلام ہے۔ یوں کہہ لیں کہ ساری کائنات کے لئے حُسنِ معاشرت کی تعلیم و تربیت کا منبع و ماخذ کیا ہے؟ ایک ہی فرمان میں واضح کر دیا ہے۔

جی ہاں! حضور سرورِ کائنات صلی اللہ علیہ وآلہ وسلم کی مبارک تعلیمات اور آپ کے کردار سے حُسنِ معاشرت کے عظیم اصول ملتے ہیں۔ پہلے تو یہ سمجھ لینا چاہئے کہ حُسنِ معاشرت کہتے کسے ہیں؟ حُسنِ معاشرت سے مراد یہ ہے کہ انسان جس سے ملے اور جس سے میل جول رکھے ان سے اچھے اخلاق اور کردار سے پیش آئے جیسے ماں باپ، رشتے دار، دوست احباب، اہل محلہ و مجلس، گاہک و دکاندار، میزبان و مہمان، ہم سفر و ہم وطن۔ غرضیکہ ان میں سے ہر ایک سے ویسا ہی معاملہ کرے جیسا کہ وہ خود اپنے لئے پسند کرتا ہے۔

حُسنِ معاشرت صرف انسان ہی نہیں بلکہ روئے زمین کے ہر ذی روح کو مطلوب

ہے۔ حُسنِ معاشرت کے بغیر بے سکونی، اضطراب، مسلسل تنزلی اور اپنے کریم خالق کی رضا سے دوری بڑھتی جاتی ہے۔

آئیے! حضور سرورِ کائنات صلی اللہ علیہ والہ وسلم کی تعلیمات سے حُسنِ معاشرت کے اصول جانتے ہیں۔ حُسنِ معاشرت کے نبوی اصولوں کو مفصل اور تقاضہ حالات کے پس منظر کے ساتھ بیان کیا جائے تو ایک ایک اصول پوری پوری کتاب بنتا ہے، البتہ یہاں پر ایسی 100 احادیث کو مع ترجمہ ذکر کیا جائے گا جو حُسنِ معاشرت کے اصولوں کی حیثیت رکھتی ہیں۔

اصول 01: صرف اللہ کی رضا چاہو!

إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مَّا نَوَىٰ ۖ يَعْنِي أَعْمَالُ كَادِرٍ وَمَدَارِنِيَّتٍ ۖ

اور ہر آدمی کے لئے صرف وہی ہے جس کی اس نے نیت کی۔⁽¹⁾

اصول 02: اچھی بات کرو یا خاموش رہو!

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ ۚ يَعْنِي جَوْشَخُصَّ اللّٰه اور

آخرت کے دن پر ایمان رکھتا ہے، اسے چاہئے کہ اچھی بات کہے یا خاموش رہے۔⁽²⁾

اصول 03: ہمیشہ صبر کا دامن تھامے رکھو

إِنَّمَا الصَّبْرُ عِنْدَ الصَّدْمَةِ الْأُولَىٰ ۚ يَعْنِي صَبْرٌ وَهِيَ هِيَ جَوَابَتَدَائِعِ صَدْمَةٍ مِّمْل ۖ

⁽³⁾

(1) بخاری، 1/5، حدیث: 1

(2) بخاری، 4/105، حدیث: 6018

(3) بخاری، 1/433، حدیث: 1283

اصول 04: نعمت ملے تو شکر کرو، مصیبت پہنچے تو صبر کرو!

عَجَبًا لِمَا أَلْمَزْتُمُو مِنِ انِّ أَمْرًا كَلَّمَهُ لَهُ خَيْرٌ وَ لَيْسَ ذَلِكَ لِأَحَدٍ إِلَّا لِمَنْ مَنِ انِّ أَصَابَتْهُ
سَرَاءٌ شَكَرَ فَكَانَ خَيْرًا لَهُ وَ انِّ أَصَابَتْهُ ضَرَاءٌ صَبَرَ فَكَانَ خَيْرًا لَهُ یعنی مؤمن کا معاملہ بڑا
عجیب ہے کہ اس کا ہر معاملہ اس کے لئے خیر والا ہے اور یہ اعزاز صرف مؤمن ہی کو
حاصل ہے۔ کہ اگر اسے خوشی حاصل ہوتی ہے تو وہ اس پر اللہ کا شکر ادا کرتا ہے اور یہ
شکر ادا کرنا اس کے لئے نہایت مفید ہے اور اگر اسے کوئی مصیبت یا پریشانی لاحق ہوتی
ہے تو وہ اس پر صبر کرتا ہے اور یہ بھی اس کے لئے خیر ہے۔⁽⁴⁾

اصول 05: غصے پر قابو پاؤ، اصل بہادری یہی ہے

لَيْسَ الشَّدِيدُ بِالصُّرَعَةِ إِنَّمَا الشَّدِيدُ الَّذِي يَمْلِكُ نَفْسَهُ عِنْدَ الْغَضَبِ یعنی طاقتور
وہ نہیں جو بچھاڑ دے حقیقی طاقتور وہ ہے جو غصے کے وقت اپنے آپ پر قابو پالے۔⁽⁵⁾

اصول 06: مشکوک چیزوں اور باتوں سے دور رہو!

دَعُ مَا يَرِيْبُكَ إِلَى مَا لَا يَرِيْبُكَ فَإِنَّ الصِّدْقَ طَمَئِنَةٌ وَإِنَّ الْكُذِبَ رِيْبَةٌ یعنی جو چیز
تمہیں شک میں ڈالے اسے چھوڑ دو اور اسے اختیار کرو جو شک میں نہ ڈالے، بے شک
سچائی اطمینان قلبی کا باعث ہے اور جھوٹ اضطراب میں ڈالتا ہے۔⁽⁶⁾

اصول 07: صدقہ و خیرات، صحت و سلامتی میں کرو!

جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ أَيُّ الصَّدَقَةِ أَعْظَمُ أَجْرًا

(4) مسلم، ص 1222، حدیث: 7500

(5) بخاری، 4/130، حدیث: 6114

(6) ترمذی، 4/232، حدیث: 2526

قَالَ أَنْ تَصَدَّقَ وَأَنْتَ صَاحِبٌ شَهِيمٌ تَحْشَى الْفَقْرَ وَتَأْمُلُ الْغِنَى وَلَا تُنْهَلُ حَتَّىٰ إِذَا بَلَغَتِ الْحُلُقُومَ قُلْتَ لِفُلَانٍ كَذَا وَ لِفُلَانٍ كَذَا وَقَدْ كَانَ لِفُلَانٍ لَيْعَنِي أَيْكَ شَخْصٌ نَے حَضْرُو نَبِي كَرِيم صَلَّى اللهُ عَلَيْهِ وَآلِهِ وَسَلَّمَ كَے پَاس آكْر عَرَضُ كِي : يَارَسُوْلَ اللهِ ! كُوْن سَا صَدَقَه زِيَادَه اَجْرُو ثَوَاب كَا بَاعْث هَے ؟ اَپ صَلَّى اللهُ عَلَيْهِ وَآلِهِ وَسَلَّمَ نَے ارشَاد فرمایا : تير اِس حَال ميں صَدَقَه كَرْنَا (زِيَادَه اَجْر كَا بَاعْث هَے) كَه تُو تَنْدَر سَت هُو ، مَال كِي ضَرْوَرَت هُو ، فَقْر كَا ڈَر هُو اُوْر مَالِد اَر بَنِي كَا خَوَاش مَنْد بَهي هُو۔ اُوْر صَدَقَے ميں اتني تاخير نہ كَرُو كَه جَان گلے كُو آئے تَهي كَهي كَه مِيرے مَال كَا اِتْحَا صَه اِس شَخْص كُو دے دُو اُوْر اِتْنَا مَال اِس كُو دے دُو حَالَا نَكَه وَه تُوَاب (گويَا) دُوسرُوں كَا هُو ، هِي چكَا هے۔⁽⁷⁾

اصول 08: فضول اور بے فائدہ چیزوں کو چھوڑ دو!

مِنْ حُسْنِ اِسْلَامِ الْمَرْءِ تَرْكُهُ مَا لَا يَعْنيهِ لَيْعَنِي بِنْدے كَے اِسْلَام كِي خُوْبِي هَے كَه جِس چيز سے تعلق نَهيں اسے چھوڑ دے۔⁽⁸⁾

اصول 09: صحت و فراغت کو فضول نہ گنواؤ!

نِعْمَتَانِ مَعْبُودُونَ فِيهِمَا كَثِيرٌ مِنَ النَّاسِ الصِّحَّةُ وَالْفَرَاغُ لَيْعَنِي دُو نَعْمَتِيں اِيسِي هِيں جِن ميں اَكْثَر لوگ دَھوكے ميں هِيں : صَحْت اُوْر فَرَاغْت۔⁽⁹⁾

اصول 10: صحت میں کمالو، عذر میں کام آئے گا۔

اِذَا مَرِضَ الْعَبْدُ اَوْ سَافَرَ كَتَبَ لَهُ مِثْلُ مَا كَانَ يَعْمَلُ مُقِيمًا صَاحِبًا لَيْعَنِي جَب بِنْدَه بِيَار

(7) بخاری، 1/479، حدیث: 1419

(8) ترمذی، 4/142، حدیث: 2324

(9) بخاری، 4/222، حدیث: 6412

ہوتا ہے یا سفر کی حالت میں ہوتا ہے (اور اپنے معمول کی نیکیاں نہ کر پائے) تب بھی اس کے لئے وہ عمل لکھ دیے جاتے ہیں جو وہ اپنے گھر میں حالتِ صحت میں کیا کرتا تھا۔⁽¹⁰⁾

اصول 11: کسی اچھائی کو چھوٹا نہ سمجھو!

كُلُّ مَعْرُوفٍ صَدَقَةٌ یعنی ہر نیکی صدقہ ہے۔⁽¹¹⁾

لَا تَحْتَقِرَنَّ مِنَ الْمَعْرُوفِ شَيْئًا وَلَا أَنْ تَلْفَى أَخَاكَ بِوَجْهِهِ طَلِقَ یعنی نیکی کے کسی بھی کام کو معمولی نہ جانو، خواہ اپنے (مسلمان) بھائی سے ہنستے مسکراتے ملنا ہی ہو۔⁽¹²⁾

اصول 12: اختلافات سے بچنا ہے تو سنت کو تھام لو!

فَإِنَّهُ مَنْ يَعِشْ مِنْكُمْ يَرِ اخْتِلَافًا كَثِيرًا وَإِيَّاكُمْ وَمُحَدَّثَاتِ الْأُمُورِ فَإِنَّهَا ضَلَالَةٌ فَبَنْ أَدْرَكَ ذَلِكَ مِنْكُمْ فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهْتَدِينَ عَضُوا عَلَيْهَا بِالْوِجْدَانِ یعنی تم میں سے جو شخص میرے بعد زندہ رہا وہ بہت سے اختلافات دیکھے گا، خبردار! دین میں نئی نئی بدعات ایجاد کرنے سے بچنا، کیونکہ یہ گمراہی ہے۔ اگر تم میں سے کوئی یہ زمانہ پالے تو اسے چاہئے کہ میری سنت اور ہدایت یافتہ خلفائے راشدین کے طریقے کو لازم پکڑے۔ ان کو داڑھوں سے مضبوط پکڑے۔⁽¹³⁾

اصول 13: آپس میں ایک جسم کی مانند رہو!

مَثَلُ الْبُؤْمِ مِثْلُ بَنِي فِي تَوَادُّهِمْ وَتَرَاحِبِهِمْ وَتَعَاطِفِهِمْ مَثَلُ الْجَسَدِ إِذَا اشْتَكَ مِنْهُ عَضُوهُ

(10) بخاری، 2/308، حدیث: 2996

(11) بخاری، 4/105، حدیث: 6021

(12) مسلم، ص 1084، حدیث: 6690

(13) ترمذی، 4/308، حدیث: 2685

تَدَاعَى لَهُ سَائِرُ الْجَسَدِ بِالسَّهْرِ وَالْحَسَىٰ یعنی مومنوں کی مثال ایک دوسرے کے ساتھ محبت، رحم اور شفقت و نرمی کرنے میں ایک جسم کی طرح ہے، جب اس کا عضو درد کرتا ہے تو باقی سارا جسم بھی اس کی وجہ سے بے خوابی اور بخار میں مبتلا ہو جاتا ہے۔⁽¹⁴⁾

اصول 14: رحم کرو گے تو رحم ہوگا!

مَنْ لَا يَرْحَمِ النَّاسَ لَا يَرْحَمَهُ اللَّهُ عَزَّ وَجَلَّ یعنی جو لوگوں پر رحم نہیں کرتا اللہ پاک بھی اس پر رحم نہیں کرے گا۔⁽¹⁵⁾

اصول 15: دوسروں کے حقوق و منصب کا خیال کرو!

لَا تَحَاسَدُوا وَلَا تَنَاجَشُوا وَلَا تَبَاغَضُوا وَلَا تَدَابَرُوا وَلَا يَبِعْ بَعْضُكُمْ عَلَىٰ بَعْضٍ وَكُونُوا عِبَادَ اللَّهِ إِخْوَانًا یعنی ایک دوسرے سے حسد نہ کرو، نہ خرید و فروخت میں (دھوکا دینے کے لئے) بولی بڑھاؤ، نہ ایک دوسرے سے بغض رکھو، نہ ایک دوسرے سے بے رخی برتو اور نہ تم میں سے کوئی دوسرے کے سودے پر سودا کرے اللہ کے بندو! بھائی بھائی بن جاؤ۔⁽¹⁶⁾

اصول 16: مسلمان بھائی پر نہ ظلم کرو نہ اسے رُسوا کرو!

الْمُسْلِمُ أَخُو الْمُسْلِمِ لَا يَظْلِمُهُ وَلَا يَخْذُلُهُ وَلَا يَحْتَرِقُهُ یعنی مسلمان مسلمان کا بھائی ہے، نہ اس پر ظلم کرے، نہ اسے (مدد کے وقت بے یار و مددگار چھوڑ کر) رُسوا کرے اور نہ

(14) مسلم، ص 1071، حدیث: 6586

(15) مسلم، ص 975، حدیث: 6030

(16) مسلم، ص 1064، حدیث: 6541

اسے حقیر جانے۔⁽¹⁷⁾

اصول 17: ظالم کو روکو! مظلوم کا ساتھ دو!

أَنْصُرْ أَخَاكَ ظَالِمًا أَوْ مَظْلُومًا فَقَالَ رَجُلٌ يَا رَسُولَ اللَّهِ أَنْصُرُهُ إِذَا كَانَ مَظْلُومًا
أَمْ آيَاتٍ إِذَا كَانَ ظَالِمًا كَيْفَ أَنْصُرُهُ قَالَ تَحْجُزُهُ أَوْ تَبْتَعُهُ مِنَ الظُّلْمِ فَإِنَّ ذَلِكَ نَصْرُهُ لِعَنِي
”اپنے بھائی کی مدد کیا کرو خواہ وہ ظالم ہو یا مظلوم۔“ ایک صحابی نے عرض کیا: اے اللہ
کے رسول! اگر وہ مظلوم ہو تب تو اس کی مدد کروں لیکن جب وہ ظالم ہو تو اس کی مدد کیسے
کروں؟ نبی کریم صلی اللہ علیہ وآلہ وسلم نے فرمایا: تم اس کو ظلم سے روکو یہی اس کی مدد ہے۔⁽¹⁸⁾

اصول 18: غلطی ہو جائے تو اچھائی بھی کرو!

إَتَّقِ اللَّهَ حَيْثُمَا كُنْتَ وَأَتَّبِعِ السَّبِيَّةَ الْحَسَنَةَ تَتَّبِعْهَا وَخَالِقِ النَّاسَ بِخُلُقٍ حَسَنٍ
یعنی تم جہاں بھی ہو اللہ پاک سے ڈرو اور گناہ کے بعد نیکی کرو، وہ اس گناہ کو ختم کر دے
گی۔ نیز لوگوں کے ساتھ حسن سلوک سے پیش آؤ۔⁽¹⁹⁾

اصول 19: سلام، عیادت، نماز جنازہ، قبول دعوت کے ذریعے دوسروں کے حق
ادا کرو!

حَقُّ الْمُسْلِمِ عَلَى الْمُسْلِمِ خَمْسٌ رَدُّ السَّلَامِ وَعِيَادَةُ الْبَرِيضِ وَاتِّبَاعُ الْجَنَائِزِ
وَاجَابَةُ الدَّعْوَةِ وَتَشْبِيهُتِ الْعَاطِسِ
یعنی مسلمان کے مسلمان پر پانچ حق ہیں: سلام کا
جواب دینا، مریض کی عیادت کرنا، جنازے کے ساتھ جانا، دعوت قبول کرنا اور چھینک

(17) مسلم، ص 1064، حدیث: 6541

(18) بخاری، 4/389، حدیث: 6952

(19) ترمذی، 3/397، حدیث: 1994

کا جواب دینا۔ (20)

اصول 20: مسلمان بھائی کی پردہ پوشی کرو!

لَا يَسْتُرُ عَبْدٌ عَبْدًا فِي الدُّنْيَا إِلَّا سَتَرَهُ اللَّهُ يَوْمَ الْقِيَامَةِ یعنی جو بندہ دنیا میں کسی بندے کی پردہ پوشی کرتا ہے اللہ پاک قیامت کے دن ضرور اس کے عیبوں پر پردہ ڈالے گا۔ (21)

اصول 21: خونی رشتوں کو جوڑو!

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَصِلْ رَحِمَهُ یعنی جو شخص اللہ تعالیٰ اور آخرت کے دن پر ایمان رکھتا ہے اسے چاہئے کہ وہ صلہ رحمی (یعنی رشتہ داروں سے اچھا سلوک) کرے۔ (22)

اصول 22: بچیوں کی اچھی تربیت و پرورش کرو!

مَنْ عَالَ جَارِيَتَيْنِ حَتَّى تَبْلُغَا جَاءَ يَوْمَ الْقِيَامَةِ أَنَا وَهُوَ وَصَمَّ أَصَابِعَهُ یعنی جس نے دو بچیوں کی پرورش کی، حتیٰ کہ وہ بلوغت کو پہنچ گئیں قیامت کے دن وہ میرے ساتھ (اس طرح قریب) ہو گا آپ صلی اللہ علیہ وآلہ وسلم نے اپنی انگلیوں کو ملا یا۔ (23)

اصول 23: اچھے کاموں میں سفارش کرو!

إِسْفَعُوا فَلَئِنَّكُمْ جَرُوا یعنی سفارش کرو (جائز کام کے لئے) تمہیں اجر ملے گا۔ (24)

(20) بخاری، 1/421، حدیث: 1240

(21) مسلم، ص 1072، حدیث: 6595

(22) بخاری، 4/136، حدیث: 6138

(23) مسلم، ص 1085، حدیث: 6695

(24) مسلم، ص 1084، حدیث: 6691

اصول 24: بخل سے بچو کہ اس سے معیشت تباہ ہوتی ہے

مَا مِنْ يَوْمٍ يُصْبِحُ الْعِبَادُ فِيهِ إِلَّا مَلَكَانِ يَنْزِلَانِ فَيَقُولُ أَحَدُهُمَا لِلَّهِمَّ أَعْطِ مُنْفِقًا خَلْفًا، وَيَقُولُ الْآخَرُ لِلَّهِمَّ أَعْطِ مُسْبِكًا تَلْفًا یعنی ہر روز صبح سویرے دو فرشتے زمین پر اترتے ہیں۔ ان میں سے ایک اللہ تعالیٰ سے دعا کرتا ہے کہ اے اللہ جو تیری راہ میں خرچ کرے اسے مزید رزق عطا فرما اور دوسرا یہ دعا کرتا ہے کہ اے اللہ جو تیری راہ میں خرچ نہ کرے اس کے مال کو تباہ و برباد کر دے۔ (25)

إِتَّقُوا الشُّحَّ فَإِنَّ الشُّحَّ أَهْلَكَ مَنْ كَانَ قَبْلَكُمْ یعنی بخل سے بچو، کیونکہ تم سے پہلے لوگوں کو بخل ہی نے ہلاک کیا۔ (26)

اصول 25: مہمان کی عزت کرو!

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ یعنی جو شخص اللہ تعالیٰ اور آخرت کے دن پر ایمان رکھتا ہے اسے چاہئے کہ اپنے مہمان کی عزت کرے۔ (27)

اصول 26: ہمسائے کی عزت کرو، اسے تکلیف نہ دو کہ یہ ایمان کا بھی تقاضا ہے

وَاللَّهِ لَا يُؤْمِنُ وَاللَّهُ لَا يُؤْمِنُ وَاللَّهُ لَا يُؤْمِنُ قَبِيلٌ وَمَنْ يَا رَسُولَ اللَّهِ؟ قَالَ الَّذِي لَا يَأْمَنُ جَارًا بَوَاقِعَهُ، یعنی اللہ کی قسم! وہ (کامل) مؤمن نہیں۔ اللہ کی قسم! وہ (کامل) مؤمن نہیں۔ اللہ کی قسم! وہ (کامل) مؤمن نہیں۔ عرض کیا گیا اے اللہ کے رسول صلی

(25) بخاری، 1/485، حدیث: 1442

(26) مسلم، ص 1069، حدیث: 6576

(27) بخاری، 4/136، حدیث: 6138

اللہ علیہ والہ وسلم وہ کون ہے؟ آپ نے فرمایا: وہ شخص جس کی شرارتوں سے اس کا پڑوسی محفوظ نہ ہو۔ (28)

اصول 27: دوستی دین و دیانت دیکھ کر کرو!

الرَّجُلُ عَلَى دِينِ خَلِيلِهِ فَلْيَنْظُرْ أَحَدُكُمْ مَنِ يُعَالِلُ یعنی آدمی اپنے دوست کے دین اور اخلاق پر ہوتا ہے، اس لئے تم میں سے (ہر) ایک کو دیکھنا چاہئے کہ وہ کس سے دوستی کر رہا ہے۔ (29)

عَنْ أَنَسِ بْنِ مَالِكٍ أَنَّ أَعْرَابِيًّا قَالَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ مَتَى السَّاعَةُ؟ قَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَعْدَدْتَ لَهَا؟ قَالَ حُبُّ اللَّهِ وَرَسُولِهِ قَالَ أَنْتَ مَعَ مَنْ أَحْبَبْتَ یعنی حضرت انس بن مالک رضی اللہ عنہ فرماتے ہیں کہ ایک اعرابی نے رسول اللہ صلی اللہ علیہ والہ وسلم سے پوچھا: اللہ کے رسول صلی اللہ علیہ والہ وسلم قیامت کب آئے گی؟ آپ نے ارشاد فرمایا: تم نے قیامت کے لئے کیا تیاری کر رکھی ہے؟ اس نے کہا: اللہ اور اس کے رسول کی محبت۔ آپ نے فرمایا: قیامت کے روز تم اسی کے ساتھ ہو گے جس سے تم کو محبت ہے۔ (30)

اصول 28: دنیا کے معاملے میں احساس کمتری میں نہ پڑو!

إِذَا نَظَرَ أَحَدُكُمْ إِلَى مَنْ فَضِّلَ عَلَيْهِ فِي السَّالِ وَالْخَلْقِ، فَلْيَنْظُرْ إِلَى مَنْ هُوَ أَسْفَلَ مِنْهُ جب تم میں سے کوئی ایسے شخص کو دیکھے جسے اللہ پاک نے مال و جسم میں تم پر برتری

(28) بخاری، 4/104، حدیث: 6016

(29) ترمذی، 4/167، حدیث: 2385

(30) مسلم، ص 1087، حدیث: 6710

(Superiority) دی ہے تو اسے چاہئے کہ وہ اپنے سے نیچے والے کو دیکھو۔⁽³¹⁾ (یعنی جس پر اللہ پاک نے تمہیں برتری دی ہے)

اصول 29: اپنے پرانے سبھی کو سلام کرو!

أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ أَيُّ الْإِسْلَامِ خَيْرٌ؟ فَقَالَ تَطْعِمُ الطَّعَامَ وَتَقْرَأُ السَّلَامَةَ عَلَى مَنْ عَرَفْتَ وَمَنْ لَمْ تَعْرِفْ يَعْنِي أَيْكَ شَخْصٍ نَبِيٌّ كَرَّمَ صَلَّى اللَّهُ عَلَيْهِ وَالْهَيْمَةَ وَسَلَّمَ
سے پوچھا کون سا اسلام زیادہ خیر و بھلائی والا ہے؟ آپ نے فرمایا: کھانا کھلاؤ اور ہر شخص کو سلام کرو چاہے اسے جانتے ہو یا نہ جانتے ہو۔⁽³²⁾

اصول 30: معاف کرو اور عاجزی اپناؤ!

مَا نَقَصَتْ صَدَقَةٌ مِنْ مَالٍ وَمَا زَادَ اللَّهُ عَبْدًا بِعَفْوٍ إِلَّا عِزًّا وَمَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ
یعنی صدقہ و خیرات سے مال کم نہیں ہوتا اور معاف کرنے سے اللہ تعالیٰ بندے کی عزت میں اضافہ ہی فرماتا ہے جو شخص اللہ تعالیٰ کی خاطر عاجزی و انکساری اختیار کرتا ہے اللہ تعالیٰ اسے ضرور بلندی عطا فرماتا ہے۔⁽³³⁾

اصول 31: جہالت، شراب اور زنا سے بچو!

إِنَّ مِنْ أَشْرَاطِ السَّاعَةِ أَنْ يُزْفَعَ الْعِلْمُ وَيُعْتَبَ الْجَهْلُ وَيُشْرَبَ الْخَمْرُ وَيُظْهَرَ الزِّنَى
یعنی قیامت کی نشانیوں میں سے یہ بھی ہے کہ (کتاب و سنت کا) علم اٹھا لیا جائے گا، جہالت پھیل جائے گی، شرابیں پی جائیں گی اور زنا عام ہو جائے گا۔⁽³⁴⁾

(31) بخاری، 4/244، حدیث: 6490

(32) بخاری، 1/16، حدیث: 12

(33) مسلم، ص 1071، حدیث: 6592

(34) بخاری، 1/47، حدیث: 80

اصول 32: ظلم سے بچو یہ مستقبل تباہ کر دیتا ہے!

اتَّقُوا الظُّلْمَ فَإِنَّ الظُّلْمَ ظُلْمَاتٌ يَوْمَ الْقِيَامَةِ یعنی ظلم سے بچو، کیونکہ ظلم قیامت

کے دن اندھیروں کا سبب بنے گا۔⁽³⁵⁾

اصول 33: اچھے اخلاق اختیار کرو!

إِنَّ مِنْ خِيَارِكُمْ أَحْسَنَكُمْ أَخْلَاقًا یعنی تم میں سے بہترین وہ ہے جس کا اخلاق اچھا

ہے۔⁽³⁶⁾

اصول 34: اہل خانہ کے ساتھ اچھا سلوک کرو!

أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا وَخِيَارُكُمْ خِيَارُكُمْ لِنِسَائِهِمْ یعنی مومنوں

میں سے کامل ترین ایمان والے وہ ہیں جن کے اخلاق سب سے اچھے ہیں۔ اور تم میں

سے اچھے وہ ہیں جو اپنی بیویوں کے لئے اچھے ہوں۔⁽³⁷⁾

اصول 35: ماتحتوں کے حقوق کا خیال کرو!

كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ إِلَّا مَآمِرًا رَاعٍ وَمَسْئُولٌ عَنْ رَعِيَّتِهِ وَالرَّجُلُ رَاعٍ فِي

أَهْلِهِ وَهُوَ مَسْئُولٌ عَنْ رَعِيَّتِهِ وَالْبُرَّاءَةُ رَاعِيَةٌ فِي بَيْتِ زَوْجِهَا وَمَسْئُولَةٌ عَنْ رَعِيَّتِهَا

وَالْخَادِمُ رَاعٍ فِي مَالِ سَيِّدِهِ وَمَسْئُولٌ عَنْ رَعِيَّتِهِ یعنی تم میں سے ہر ایک ذمہ دار ہے اور

ہر ایک سے اس کے ماتحتوں کے متعلق پوچھ پگچھ ہوگی۔ حکمران وقت اپنی رعایا کا ذمہ دار

(35) مسلم، ص 1069، حدیث: 6576

(36) بخاری، 2/489، حدیث: 3559

(37) ترمذی، 2/386، حدیث: 1165

ہے اور اس سے رعایا کے متعلق باز پرس ہوگی۔ ہر شخص اپنے بیوی بچوں کا ذمہ دار ہے اور اس سے اس کی ذمہ داری کے متعلق پوچھا جائے گا۔ عورت اپنے خاوند کے گھر کی ذمہ دار ہے اور اس سے اس کی ذمہ داری کے متعلق پوچھا جائے گا۔ نوکر اپنے مالک کے مال کا ذمہ دار ہے اور اس سے اس کی ذمہ داری کے متعلق پوچھا جائے گا۔⁽³⁸⁾

اصول 36: دوسروں کو بھی اچھائی کا راستہ بتاؤ!

مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ یعنی جس نے کسی خیر و بھلائی کے کام کی راہنمائی کی، اسے نیکی کرنے والے کے برابر ثواب ملے گا۔⁽³⁹⁾

اصول 37: یتیموں کی کفالت کرو!

أَنَا وَكَافِلُ الْيَتِيمِ فِي الْجَنَّةِ هَكَذَا وَقَالَ يَأْصُبَعِيهِ السَّبَابَةُ وَالْوَسْطِيُّ یعنی میں اور یتیم کی کفالت کرنے والا جنت میں اس طرح ہوں گے، آپ نے شہادت اور درمیانی انگلی کو ملا کر بتایا۔⁽⁴⁰⁾

اصول 38: غربا کا لحاظ کرو اور ان کی مدد کرو!

إِبْغُونِي فِي ضُعْفَائِكُمْ فَإِنَّمَا تَزْفُونَ وَتُنْصَرُونَ بِضُعْفَائِكُمْ یعنی مجھے غریب لوگوں میں تلاش کرو، (کیونکہ میں انہی میں رہتا ہوں) بلاشبہ تمہیں اپنے کمزوروں کی وجہ ہی سے رزق دیا جاتا ہے اور (دشمن کے خلاف) تمہاری مدد کی جاتی ہے۔⁽⁴¹⁾

(38) بخاری، 1/309، حدیث: 893

(39) مسلم، ص 809، حدیث: 4899

(40) بخاری، 4/101، حدیث: 6005

(41) ترمذی، 3/268، حدیث: 1708

اصول 39: برائی کو صرف لوگوں کے سامنے ہی نہیں بلکہ تنہائی میں بھی بُرا جانو اور اس سے بچو!

الْبُرْحُسْنُ الْخُلُقِ وَالْإِثْمُ مَا حَاكَ فِي صَدْرِكَ وَكَرِهْتَ أَنْ يَطَّلِعَ عَلَيْهِ النَّاسُ یعنی نیکی حُسنِ اخلاق کا نام ہے اور گناہ وہ ہے جو تیرے دل میں کھٹکے اور تم یہ ناپسند کرو کہ لوگوں کو اس کی خبر ہو۔⁽⁴²⁾

اصول 40: ماں باپ کے حقوق ادا کرو!

رَعِمَ أَنْفُهُ ثُمَّ رَعِمَ أَنْفُهُ ثُمَّ رَعِمَ أَنْفُهُ قِيلَ مَنْ يَا رَسُولَ اللَّهِ؟ قَالَ مَنْ أَدْرَكَ وَالِدَيْهِ عِنْدَ الْكِبَرِ أَحَدَهُمَا أَوْ كِلَيْهِمَا ثُمَّ لَمْ يَدْخُلِ الْجَنَّةَ یعنی اس کی ناک خاک آلود ہو، پھر اس کی ناک خاک آلود ہو، پھر اس کی ناک خاک آلود ہو۔ پوچھا گیا: یا رسول اللہ! کس کی؟ آپ نے فرمایا: جس کے پاس اس کے والدین میں سے کسی ایک یا دونوں کو بڑھاپا آیا پھر وہ (ان کی خدمت نہ کر کے) جنت میں داخل نہ ہو سکا۔⁽⁴³⁾

اصول 41: چھوٹوں پر شفقت اور بڑوں کی عزت کرو!

لَيْسَ مِنَّا مَنْ لَمْ يَحْصَمِ صَغِيرَنَا وَلَمْ يَعْرِفِ شَرَفَ كَبِيرِنَا یعنی جس نے ہمارے چھوٹوں پر شفقت نہ کی اور ہمارے بڑوں کی عزت و شرف کو نہ پہچانا وہ ہم میں سے نہیں۔⁽⁴⁴⁾

اصول 42: باہمی محبت بڑھانا چاہتے ہو تو سلام پھیلاؤ!

لَا تَدْخُلُونَ الْجَنَّةَ حَتَّى تَتَوَمَّنُوا وَلَا تَتَوَمَّنُوا حَتَّى تَحَابُّوا أَوْ لَا أَدْرُكُمْ عَلَى شَيْءٍ إِذَا

(42) مسلم، ص 1061، حدیث: 6516

(43) مسلم، ص 1060، حدیث: 6511

(44) ترمذی، 3/369، حدیث: 1927

فَعَلْتُمْ وَكَتَحَابَيْتُمْ؟ أَفْشُوا السَّلَامَ بَيْنَكُمْ یعنی تم جنت میں داخل نہیں ہو گے جب تک تم مؤمن نہ بن جاؤ، اور تم (کامل) مؤمن نہیں بن سکتے جب تک کہ باہم محبت نہ کرنے لگ جاؤ۔ کیا میں تمہیں وہ کام نہ بتاؤں جس کے کرنے سے تمہارے اندر ایک دوسرے کی محبت پیدا ہو جائے، آپس میں سلام کو رواج دو۔⁽⁴⁵⁾

اصول 43: اخلاقیات، صبر اور تہذیب کا لحاظ رکھو!

لَيْسَ مِمَّا مَنْ ضَرَبَ الْخُدُودَ وَشَقَّ الْجُيُوبَ وَدَعَا بِدَعْوَى الْجَاهِلِيَّةِ یعنی جو رخساروں کو پیٹے، گریبان پھاڑے اور جاہلانہ چیخ و پکار کرے وہ ہم میں سے نہیں۔⁽⁴⁶⁾

اصول 44: آسانیاں پیدا کرو، مشکلیں نہ بڑھاؤ!

يَسِّرُوا وَلَا تَعْسِرُوا یعنی آسانی کرو تنگی نہ کرو۔⁽⁴⁷⁾

اصول 45: خوشیاں پھیلاؤ، متنفر نہ کرو!

بَشِّرُوا وَلَا تَنْفِرُوا یعنی خوشخبری دو اور لوگوں کو متنفر نہ کرو۔⁽⁴⁸⁾

اصول 46: فطرتی امور کو اختیار کرو!

الْفِطْرَةُ خَسَنُ الْخِتَانِ وَالْإِسْتِحْدَادُ وَقَصُّ الشَّارِبِ وَتَقْلِيمُ الْأَفْقَارِ وَتَتْفُ الْأَبْطِ یعنی پانچ کام فطرت سے ہیں: ختنے کروانا، زیر ناف بال صاف کرنا، مونچھیں کترنا، ناخن تراشنا اور بغلوں کے بال اکھاڑنا۔⁽⁴⁹⁾

(45) مسلم، ص 51، حدیث: 54

(46) بخاری، 1/439، حدیث: 1297

(47) بخاری، 1/42، حدیث: 69

(48) بخاری، 1/42، حدیث: 69

(49) بخاری، 4/75، حدیث: 5891

اصول 47: لین دین میں نرمی اپناؤ!

رَحِمَ اللَّهُ رَجُلًا سَمَحًا إِذَا بَاعَ وَإِذَا اشْتَرَىٰ وَإِذَا اقْتَضَىٰ یعنی اللہ تعالیٰ اس شخص پر رحم فرمائے جو خرید و فروخت اور اپنے حق کا مطالبہ کرتے وقت نرمی سے کام لیتا ہے۔⁽⁵⁰⁾

اصول 48: اجرت و وقت پر ادا کرو!

أَعْطُوا الْأَجِيرَ أَجْرَهُ قَبْلَ أَنْ يَجِفَّ عَرَقُهُ یعنی مزدور کو اس کا پسینہ خشک ہونے سے پہلے اس کی مزدوری ادا کر دو۔⁽⁵¹⁾

اصول 49: ہر کام اچھے انداز سے کرو!

أَنَّ اللَّهَ عَزَّوَجَلَّ يُحِبُّ إِذَا عَمِلَ أَحَدُكُمْ عَمَلًا أَنْ يُتِقِنَهُ یعنی اللہ تعالیٰ پسند کرتا ہے کہ جب تم میں سے کوئی شخص کوئی کام کرے تو خوش اسلوبی اور مہارت سے کرے۔⁽⁵²⁾

اصول 50: صرف اپنا نہیں دوسروں کا بھی خیال رکھو!

لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ یعنی تم میں سے کوئی شخص اس وقت تک مؤمن نہیں ہو سکتا جب تک وہ اپنے مسلمان بھائی کے لئے وہی کچھ پسند نہ کرے جو خود اپنے لئے پسند کرتا ہے۔⁽⁵³⁾

اصول 51: دوسروں کے لئے نفع بخش بنو!

أَحَبُّ النَّاسِ إِلَى اللَّهِ أَنْفَعُهُمْ لِلنَّاسِ یعنی اللہ پاک کو سب سے بڑھ کر محبوب

(50) بخاری، 12/2، حدیث: 2076

(51) ابن ماجہ، 3/162، حدیث: 2443

(52) المعجم الاوسط، 1/260، حدیث: 897

(53) بخاری، 1/16، حدیث: 13

بندے وہ ہیں جو لوگوں کو زیادہ فائدہ پہنچانے والے ہیں۔⁽⁵⁴⁾

اصول 52: تنگ دستوں پر آسانی کرو!

مَنْ يَسِّرَ عَلَى مُعْسِرٍ يَسِّرَ اللَّهُ عَلَيْهِ فِي الدُّنْيَا وَالْآخِرَةِ ۖ يَعْنِي جُو كُسى تَنگ دَسْت كَ لَئِ
آسانی پیدا کرے گا، اللہ پاک اس کے لئے دنیا اور آخرت میں آسانی پیدا کرے گا۔⁽⁵⁵⁾

اصول 53: دکھ درد میں دوسروں کے کام آؤ!

أَحَبُّ الْأَعْمَالِ إِلَى اللَّهِ عَزَّ وَجَلَّ سُرُورٌ تُدْخِلُهُ عَلَى مُسْلِمٍ أَوْ تَكْشِفُ عَنْهُ كُرْبَةً أَوْ تَقْضِي
عَنْهُ دَيْنًا أَوْ تَطْرُدُ عَنْهُ جُوعًا ۖ يَعْنِي اللَّهُ كُوسْب سَے مَحْبُوب عَمَل كُسى مَسْلَمَان كُ كُوشِ فَرَاهِم
کرنا یا اس کی کوئی تکلیف دور کرنا یا اس کا قرض ادا کرنا یا اس کی بھوک مٹانا ہے۔⁽⁵⁶⁾

اصول 54: مسلمان بھائی کی حاجت پوری کرو!

مَنْ مَشَى مَعَ أَخِيهِ فِي حَاجَةٍ حَتَّى أَتَيْتَهَا لَهُ أَتَيْتَهُ اللَّهُ عَزَّ وَجَلَّ قَدَمَهُ عَلَى الصِّرَاطِ
يَوْمَ تَنْزِلُ فِيهِ الْأَقْدَامُ ۖ يَعْنِي جُو شَخْص اِپنَے كُسى بھائی كُ كُ ضرُورَت كَ لَئِ اس كَ سَاثِھ
جائے حتی کہ اس کی ضرورت پوری کر دے تو اللہ تعالیٰ پل صراط پر اس کو اس روز
ثابت قدم رکھے گا جس روز لوگوں کے قدم ڈگمگا رہے ہوں گے۔⁽⁵⁷⁾

اصول 55: بد اخلاقی سے بچو یہ نری بربادی ہے!

الْخُلُقُ السُّوِّ يُفْسِدُ الْعَمَلَ كَمَا يُفْسِدُ الْخَلُّ الْعَسَلَ ۖ يَعْنِي بَد اخْلَاقِي نِيك عَمَل كُواس

(54) المعجم الاوسط، 4/293، حدیث: 6026

(55) مسلم، ص 1110، حدیث: 6853

(56) المعجم الاوسط، 4/293، حدیث: 6026

(57) المعجم الاوسط، 4/293، حدیث: 6026

طرح خراب کر دیتی ہے جس طرح سر کہ شہد کو خراب کر دیتا ہے۔⁽⁵⁸⁾

اصول 56: ظلم سے بچو کہ یہ برباد کر دیتا ہے!

اَتَّقِ دَعْوَةَ الظُّلْمِ فَإِنَّهُ لَيَسَّ بَيْنَهَا وَبَيْنَ اللَّهِ حِجَابٌ یعنی مظلوم کی بددعا سے بچو

کیونکہ اس کی دعا اور اللہ کے درمیان کوئی رکاوٹ نہیں ہوتی۔⁽⁵⁹⁾

اصول 57: جانوروں پر رحم کرو!

عَذِّبَتْ امْرَأَةً فِي هِرَّةٍ سَجَنَتْهَا حَتَّى مَاتَتْ فَدَخَلَتْ فِيهَا النَّارَ لِأَنَّهَا لَمْ تَأْكُلْ مِنْ خَشَاشِ الْأَرْضِ یعنی ایک عورت کو بلی کی

وجہ سے عذاب دیا گیا جسے اس نے قید کر دیا تھا حتیٰ کہ وہ بلی مر گئی۔ بس اسی وجہ سے

وہ عورت جہنم کی آگ میں چلی گئی، اس نے اسے قید کیا تو نہ اسے خود کھلایا پلایا اور نہ ہی

چھوڑا کہ وہ حشرات الارض ہی کھا لیتی۔⁽⁶⁰⁾

اصول 58: ہر جاندار کے ساتھ بھلائی کرو!

فِي كُلِّ ذَاتٍ كَبِيدٍ رَطْبِيَّةٌ أَجْرٌ یعنی ہر جاندار کے ساتھ بھلائی کرنے میں اجر و ثواب

ہے۔⁽⁶¹⁾

اصول 59: بھلائی کرنے والوں کا شکر یہ ادا کرو!

لَا يَشْكُرُ اللَّهُ مَنْ لَا يَشْكُرُ النَّاسَ یعنی جو لوگوں کا شکر یہ ادا نہیں کرتا وہ اللہ کا شکر

(58) الجامع الاوسط، 1/247، حدیث: 850

(59) مسلم، ص 39، حدیث: 121

(60) بخاری، 2/470، حدیث: 3482

(61) بخاری، 2/133، حدیث: 2466

بھی ادا نہیں کرتا۔ (62)

اصول 60: نجومیوں اور کاہنوں سے دور رہو!

مَنْ آتَى عَرَّافًا فَسَأَلَهُ عَنْ شَيْءٍ لَمْ تُقْبَلْ لَهُ صَلَاةٌ أَرْبَعِينَ لَيْلَةً یعنی جو شخص نجومی کے پاس گیا اور اس سے کسی چیز کے متعلق پوچھا تو چالیس شب تک اس کی کوئی نماز قبول نہیں ہوگی۔ (63)

اصول 61: شرم و حیا اختیار کرو!

الْإِيْمَانُ بَضْعٌ وَسَبْعُونَ شُعْبَةً وَالْحَيَاءُ شُعْبَةٌ مِنَ الْإِيْمَانِ یعنی ایمان کے ستر سے زائد حصے ہیں اور حیا بھی ایمان کا ایک حصہ ہے۔ (64)

اصول 62: امانت داری ضروری ہے!

لَا إِيْمَانَ لِمَنْ لَا أَمَانَةَ لَهُ یعنی جو شخص امانت دار نہیں اس کا کوئی ایمان نہیں۔ (65)

اصول 63: معاہدہ و وعدہ کی پاسداری لازم ہے!

لَا دِيْنَ لِمَنْ لَا عَهْدَ لَهُ یعنی جو شخص وعدے کا پابند نہیں اس کا کوئی دین نہیں۔ (66)

اصول 64: بُرائی روکنے اور مٹانے کی ہر ممکن کوشش کرو!

مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ

(62) ابو داؤد، 4/335، حدیث: 4811

(63) مسلم، ص 943، حدیث: 5821

(64) مسلم، ص 45، حدیث: 35

(65) ابن حبان، 1/208، حدیث: 194

(66) مسند احمد، 4/271، حدیث: 12386

فَبِقَلْبِهِ وَذَلِكَ أَضْعَفُ الْإِيمَانِ یعنی تم میں سے جو شخص کسی برائی کو دیکھے اسے چاہئے کہ وہ اسے اپنے ہاتھ سے روک دے، اگر اس کی طاقت نہ رکھتا ہو تو پھر اپنی زبان سے روکے، اگر اس کی بھی طاقت نہ ہو تو دل میں بُرا جانے، یہ ایمان کا کمزور ترین درجہ ہے۔⁽⁶⁷⁾

اصول 65: قطع تعلقی سے باز رہو!

لَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثِ یعنی کسی مسلمان کے لئے جائز نہیں کہ وہ تین دن سے زیادہ اپنے بھائی سے تعلقات توڑے رکھے۔⁽⁶⁸⁾

اصول 66: لوگوں کے مال پر نظر نہ رکھو!

إِذْهَدِنِي الدُّنْيَا يُحِبُّكَ اللَّهُ وَإِذْهَدُنِي آيِدِي النَّاسِ يُحِبُّوكَ یعنی دنیا سے بے رغبت ہو جاؤ اللہ تم سے محبت کرے گا اور لوگوں کے مال و متاع سے بے نیاز ہو جاؤ لوگ تم سے محبت کریں گے۔⁽⁶⁹⁾

اصول 67: دھوکا مت دو!

مَنْ غَشَّانَا فَلَيْسَ مِنَّا یعنی جو ہمیں دھوکا دے وہ ہم میں سے نہیں۔⁽⁷⁰⁾

اصول 68: کمزوروں کے لئے کوشش کرو!

السَّاعِي عَلَى الْأَمَّةِ مَلَّةٌ وَالْمُسْكِينِ كَالْمُجَاهِدِ فِي سَبِيلِ اللَّهِ أَوْ الْقَائِمِ اللَّيْلِ الصَّائِمِ النَّهَارَ یعنی بیوہ اور مسکین کی خدمت کرنے والا اللہ کی راہ میں جہاد کرنے والے کی

(67) مسلم، ص 48، حدیث: 177

(68) بخاری، 4/167، حدیث: 6237

(69) ابن ماجہ، 4/422، حدیث: 4102

(70) مسلم، ص 64، حدیث: 283-

طرح ہے یا اس آدمی کی مانند ہے جو رات بھر قیام کرتا ہو اور دن بھر روزہ رکھتا ہو۔⁽⁷¹⁾

اصول 69: حتی الامکان بھائیوں کی معاونت کرتے رہو!

وَاللّٰهُ فِيْ عَوْنِ الْعَبْدِ مَا كَانَ الْعَبْدُ فِيْ عَوْنِ اَخِيْهِ

یعنی جب تک بندہ اپنے بھائی کی مدد میں لگا رہتا ہے تب تک اللہ تعالیٰ اس کی مدد کرتا رہتا ہے۔⁽⁷²⁾

اصول 70: نقصان پہنچانے سے بچو!

لَا ضَرَرَ وَلَا ضِرَارَ كَسَىٰ كُوْبُلَا سَبَبِ نَقْصَانٍ نَهْ پَهْنِجَاؤْ اُوْر نَهْ هِيْ بَدَلَهْ لِيْنَهْ مِيْنِ تَجَاوَزْ

کرو۔⁽⁷³⁾

اصول 71: اپنی محنت سے کماؤ!

مَا اَكَلَ اَحَدٌ طَعَامًا خَيْدًا مِنْ اَنْ يَّاكُلَ مِنْ عَمَلِ يَدَيْهِ وَاِنَّ رَبِّيَ اللّٰهُ دَاوُدَ كَانَ يَّاكُلُ

مِنْ عَمَلِ يَدَيْهِ یعنی اپنے ہاتھ کی کمائی سے بہتر کھانا کسی نے کبھی نہیں کھایا۔ اللہ کے نبی

داؤد علیہ السلام اپنے ہاتھ کی کمائی کھاتے تھے۔⁽⁷⁴⁾

اصول 72: آپس میں خونریزی مت کرو!

مَنْ حَمَلَ عَلَيْنَا السَّلَامَ فَلَيْسَ مِنَّا یعنی جس نے ہم پر ہتھیار اٹھایا وہ ہم میں سے

نہیں۔⁽⁷⁵⁾

(71) بخاری، 3/511، حدیث: 5353

(72) مسلم، ص 1110، حدیث: 6853

(73) مسند امام احمد، 1/672، حدیث: 2867

(74) بخاری، 2/11، حدیث: 2072

(75) بخاری، 4/433، حدیث: 7070

اصول 73: صلہ رحمی کو لازم پکڑو!

صَلَّةُ الرَّحْمِ تَزِيدُ فِي الْعَبْرِ لِعِنَى رَشْتِهِ دَارُونَ سَعِ حَسَنِ سَلُوكِ عَمْرٍ فِي اِضَافَةِ كَا
باعث بنتا ہے۔ (76)

اصول 74: خوئی رشتوں کو جوڑو کہ یہ فراخی کا سبب ہے!

مَنْ أَحَبَّ أَنْ يُبْسَطَ لَهُ فِي رِزْقِهِ وَيُنْسَأَ لَهُ فِي أَثَرِهِ فَلْيَصِلْ رَحِمَهُ لِعِنَى جَوْ شَخْصٍ يَهْ بِسِنْدِ
کرتا ہے کہ اس کے رزق اور عمر میں اضافہ ہو، اسے اپنے رشتہ داروں سے حسن سلوک
کرنا چاہئے۔ (77)

اصول 75: ماں باپ کا اکرام کرو!

عَنْ بَهْزَبِ بْنِ حَكِيمٍ، عَنْ أَبِيهِ، عَنْ جَدِّهِ، قَالَ قُلْتُ يَا رَسُولَ اللَّهِ مَنْ أَبْرُّ؟ قَالَ أُمَّكَ
ثُمَّ أُمَّكَ ثُمَّ أُمَّكَ ثُمَّ أَبَاكَ ثُمَّ الْأَقْرَبَ فَلَا اقْرَبَ لِعِنَى حَضْرَتِ مَعَاوِيَةَ بْنِ حَيْدَرَةَ رَضِيَ اللَّهُ عَنْهُ
نے نبی کریم صلی اللہ علیہ وآلہ وسلم سے سوال کیا کہ میں سب سے زیادہ حسن سلوک کس
سے کروں؟ آپ صلی اللہ علیہ وآلہ وسلم نے فرمایا: اپنی ماں سے، پھر اپنی ماں سے، پھر اپنی
ماں سے، پھر اپنے باپ سے پھر درجہ بدرجہ رشتہ داروں سے۔ (78)

اصول 76: لوگوں کے لئے باعثِ شر نہ بنو!

إِنَّ شَرَّ النَّاسِ عِنْدَ اللَّهِ مَنْزِلَةً يَوْمَ الْقِيَامَةِ مَنْ تَرَكَهُ النَّاسُ اتِّقَاءَ شَرِّهِ لِعِنَى اللَّهِ
کے نزدیک بدترین حیثیت کا حامل قیامت کے دن وہ شخص ہو گا جس کی بدسلوکی سے

(76) معجم کبیر، 8/261، حدیث: 8014

(77) مسلم، ص 1062، حدیث: 6524

(78) ابوداؤد، 4/433، حدیث: 5139

بچنے کے لئے لوگ اس سے ملنا جلنا چھوڑ دیں۔⁽⁷⁹⁾

اصول 77: قرضداروں پر آسانی کرو!

كَانَ الرَّجُلُ يُدَايِنُ النَّاسَ وَكَانَ يَقُولُ لِفَتَاةٍ إِذَا آتَيْتِ مُعْسِرًا فَتَجَاوَزْ عَنْهُ لَعَلَّ اللَّهَ أَنْ يَتَجَاوَزَ عَنَّا فَلَقِيَ اللَّهَ فَتَجَاوَزَ عَنْهُ، یعنی ایک شخص لوگوں کو قرض دیا کرتا تھا وہ اپنے ملازم سے کہتا جب تم کسی تنگ دست سے وصولی کرنے جاؤ تو درگزر کرنا۔ شاید اللہ تعالیٰ بھی ہم سے درگزر کر لے۔ چنانچہ جب وہ اللہ تعالیٰ کے پاس پہنچا (وفات پا گیا) تو اللہ نے اس سے درگزر کا معاملہ کیا۔⁽⁸⁰⁾

اصول 78: حلال کماؤ اور خیر میں لگاؤ!

لَا تَزُولُ قَدَمَا عَبْدٍ يَوْمَ الْقِيَامَةِ حَتَّى يُسْأَلَ عَنِ أَرْبَعٍ عَنْ عُبْرَةٍ فِيمَا أَفْتَاهُ؟ وَعَنْ جَسَدِهِ فِيمَا أَبْلَاهُ؟ وَعَنْ مَالِهِ مِنْ أَيْنَ اكْتَسَبَهُ وَفِيمَا وَضَعَهُ؟ وَعَنْ عَلَيْهِ مَاذَا عَمِلَ فِيهِ؟ یعنی قیامت کے دن بندہ اس وقت تک قدم نہ ہٹا سکے گا جب تک اس سے چار سوالات کر لئے جائیں۔ (1) اس کی عمر کے بارے میں کہ اسے کہاں گزارا؟ (2) اس کے جسم کے بارے میں کہ اسے کہاں استعمال کیا؟ (3) اس کے مال کے بارے میں کہ کہاں سے کمایا اور کہاں خرچ کیا؟ (4) اس کے علم کے بارے میں کہ اس کے مطابق کہاں تک عمل کیا۔⁽⁸¹⁾

(79) بخاری، 4/108، حدیث: 6032

(80) بخاری، 2/470، حدیث: 3480

(81) سنن دارمی، 1/145، حدیث: 539، مجمع کبیر، 20/60، حدیث: 111

اصول 79: دنیا کی حرص و لالچ سے بچو!

لَوْ كَانَ لِابْنِ آدَمَ وَادِيَانِ مِنْ مَالٍ لَا يَتَنَعَى ثَالِثًا وَلَا يَمْلَأُ جَوْفَ ابْنِ آدَمَ إِلَّا التُّرَابُ
یعنی اگر آدمی کے پاس دو وادیاں مال سے بھری ہوئی ہوں تو وہ تیسری کی خواہش
کرے گا۔ ابن آدم کے پیٹ کو سوائے مٹی کے کوئی چیز نہیں بھر سکتی۔⁽⁸²⁾

اصول 80: گالی گلوچ اور قتل و غارت سے بچو!

سَبَابُ الْمُسْلِمِ فُسُوقٌ وَقِتَالُهُ كُفْرٌ یعنی مسلمان کو گالی دینا گناہ اور اسے قتل کرنا کفر
(یعنی کافروں جیسا عمل) ہے۔⁽⁸³⁾

اصول 82: غیر عورتوں سے کامل اجتناب کرو!

مَا تَرَكْتُ بَعْدِي فِتْنَةً أَضْرَّ عَلَى الرِّجَالِ مِنَ النِّسَاءِ یعنی میں اپنے بعد مردوں کے
لئے عورتوں سے بڑھ کر نقصان دہ فتنہ نہیں چھوڑ کر جا رہا۔⁽⁸⁴⁾

اصول 83: عورتیں شوہروں کے حقوق کا خیال رکھیں!

أَيُّهَا امْرَأَةٌ مَاتَتْ وَرَدَّوْجُهَا عَنْهَا رَاضٍ دَخَلَتْ الْجَنَّةَ یعنی جو عورت اس حال میں
فوت ہوئی کہ اس کا شوہر اس سے راضی تھا وہ جنت میں داخل ہوگی۔⁽⁸⁵⁾

اصول 84: قدرتی فیصلوں پر راضی رہو!

إِذَا مَاتَ وَلَدُ الْعَبْدِ، قَالَ اللَّهُ لِمَلَائِكَتِهِ قَبَضْتُمْ وَلَدَ عَبْدِي فَيَقُولُونَ نَعَمْ، فَيَقُولُ

(82) بخاری، 4/228، حدیث: 6436

(83) بخاری، 1/30، حدیث: 48

(84) بخاری، 3/431، حدیث: 5096

(85) ترمذی، 2/386، حدیث: 1164

قَبَضْتُمْ شِرْكَهٖ فَوَادِعُهٗ فَيَقُولُونَ نَعَمْ، فَيَقُولُ مَاذَا قَالَ عِبْدِي، فَيَقُولُونَ حَسْبَكَ
وَاسْتَرْجَعَهُ فَيَقُولُ اللَّهُ ابْنُوا الْعِبْدِي بَيْنَنَا فِي الْجَنَّةِ وَسَوْوَهُ بَيَّتَ الْحَمْدُ

ترجمہ: جب بندے کا بچہ فوت ہو جاتا ہے تو اللہ تعالیٰ اپنے فرشتوں سے فرماتا ہے: تم نے میرے بندے کے بچے کی روح قبض کر لی؟ وہ کہتے ہیں: جی ہاں، اللہ تعالیٰ فرماتا ہے: تم نے اس کے جگر گوشے کو لے لیا ہے؟ وہ کہتے ہیں: جی ہاں۔ تو اللہ تعالیٰ فرماتا ہے: میرے بندے کا کیا کہنا تھا؟ وہ کہتے ہیں: اس نے تیری تعریف کی اور اِنَّا لِلّٰهِ وَاِنَّا اِلَيْهِ رٰجِعُونَ پڑھا تو اللہ تعالیٰ فرماتا ہے: میرے بندے کے لئے جنت میں ایک عظیم الشان گھر بناؤ اور اس کا نام بیت الحمد رکھو۔⁽⁸⁶⁾

اصول 85: انجام پر نظر لازمی رکھو!

اِنَّمَا الْاَعْمَالُ بِالنَّوَاتِيْمِ یعنی اعمال کی قبولیت کا انحصار خاتمہ پر ہے۔⁽⁸⁷⁾

اصول 86: بچوں، ملازموں حتیٰ کہ استعمالی چیزوں کا بھی اکرام کرو!

لَا تَدْعُوا عَلٰى اَنْفُسِكُمْ وَلَا تَدْعُوا عَلٰى اَوْلَادِكُمْ وَلَا تَدْعُوا عَلٰى خَدَمِكُمْ وَلَا تَدْعُوا
عَلٰى اَمْوَالِكُمْ لَا تَوَافِقُوا مِنْ اللّٰهِ سَاعَةً نَّيْلٍ فِيْهَا عَطَاءٌ فَيَسْتَجِيبُ لَكُمْ یعنی اپنی اولاد،
اپنے خدام اور اپنے اموال کے لئے بددعا نہ کرو۔ ایسا نہ ہو کہ تم دعا کرتے وقت اللہ
تبارک و تعالیٰ کی طرف سے قبولیت کی اس گھڑی کو پالو جس میں تمہاری بُری دعا قبول
ہو جائے (پھر تم بچھتانے لگو)۔⁽⁸⁸⁾

(86) ترمذی، 2/131، حدیث: 1023

(87) بخاری، 4/274، حدیث: 6607

(88) ابوداؤد، 2/126، حدیث: 1532

اصول 87: غلطی پر اصرار نقصان دہ جبکہ اعتراف و رجوع اصل کامیابی ہے!

كُلُّ بَنِي آدَمَ خَطَّاءٌ وَخَيْرُ الْخَطَّائِينَ التَّوَّابُونَ

ترجمہ: آدم کا ہر بیٹا خطا کار ہے اور خطا کاروں میں بہتر وہ ہیں جو بہت زیادہ توبہ کرنے والے ہیں۔⁽⁸⁹⁾

اصول 88: تیسرے کے سامنے دو کی سرگوشی باعثِ فتنہ ہے

إِذَا كَانُوا ثَلَاثَةً، فَلَا يَتَنَجَّى اِثْنَانِ دُونَ الثَّلَاثِ ترجمہ: جب تین لوگ ایک جگہ بیٹھے ہوں تو ان میں سے دو افراد تیسرے کو چھوڑ کر آپس میں کھسر پھسرنہ کریں۔ (اس سے تیسرے کی دل شکنی ہوتی ہے)۔⁽⁹⁰⁾

اصول 89: علاج ڈھونڈو! کیونکہ ہر درد کی دوا ہے

لِكُلِّ دَاءٍ دَوَاءٌ فَإِذَا أُصِيبَ دَوَاءُ الدَّاءِ بَرَأَ بِإِذْنِ اللَّهِ عَوْدًا جَلِيلًا یعنی ہر بیماری کی دوا ہے، جب دوا بیماری تک پہنچادی جاتی ہے تو اللہ پاک کے حکم سے مریض اچھا ہو جاتا ہے۔⁽⁹¹⁾

اصول 90: علم کو فروغ دو!

طَلَبُ الْعِلْمِ فَرِيضَةٌ عَلَى كُلِّ مُسْلِمٍ یعنی علم حاصل کرنا ہر مسلمان پر فرض ہے۔⁽⁹²⁾

اصول 91: راستوں کی تکلیفیں دور کرو!

لَقَدْ رَأَيْتَ رَجُلًا يَتَقَلَّبُ فِي الْجَنَّةِ فِي شَجَرَةٍ قَطَعَهَا مِنْ ظَهْرِ الطَّرِيقِ كَأَنَّهُ تُوذِي

(89) ترمذی، 4/224، حدیث: 2507

(90) بخاری، 4/185، حدیث: 6288

(91) مسلم، ص 933، حدیث: 5741

(92) ابن ماجہ، 1/146، حدیث: 224

المُسْلِمِينَ یعنی رسول اللہ صلی اللہ علیہ وآلہ وسلم نے فرمایا کہ میں نے ایک شخص کو جنت میں مزے سے پھرتے دیکھا، اس سبب سے کہ اس نے راستہ کے کنارے سے ایک ایسا درخت کاٹ دیا تھا جو لوگوں کے لئے باعثِ تکلیف تھا۔⁽⁹³⁾

اصول 92: منصب اور احوال کی رعایت کرو!

يُسَلِّمُ الرَّكْبُ عَلَى الْمَاشِي وَالْمَاشِي عَلَى الْقَاعِدِ وَالْقَاعِدُ عَلَى الْكَثِيرِ وَفِي رِوَايَةٍ يُسَلِّمُ الصَّغِيرُ عَلَى الْكَبِيرِ یعنی سوار شخص پیدل کو، چلنے والا بیٹھے ہوئے کو، تھوڑے لوگ زیادہ لوگوں کو اور چھوٹا بڑے کو سلام کرنے میں پہل کرے۔⁽⁹⁴⁾

اصول 93: فتنے اور بدامنی کے بنیادی اسباب کو کنٹرول کرو!

مَنْ يَضْمَنُ لِي مَا بَيْنَ لَحْيَيْهِ، وَمَا بَيْنَ رِجْلَيْهِ أَضْمَنَ لَهُ الْجَنَّةَ یعنی جو مجھے اپنی زبان اور شرمگاہ کی حفاظت کی ضمانت دے میں اسے جنت کی ضمانت دیتا ہوں۔⁽⁹⁵⁾

اصول 94: باپ کی عزت و فرماں برداری کرو!

رِضَى الرَّبِّ فِي رِضَى الْوَالِدِ وَسَخَطُ الرَّبِّ فِي سَخَطِ الْوَالِدِ یعنی رب تعالیٰ کی رضا والد کی رضا مندری میں ہے اور رب تعالیٰ کی ناراضگی والد کی ناراضگی میں ہے۔⁽⁹⁶⁾

اصول 95: ظاہر کے ساتھ ساتھ باطنی نفاست کے اسباب بھی اختیار کرو!

أَرَأَيْتُمْ لَوْ أَنَّ نَهْرًا بِبَابِ أَحَدِكُمْ يَغْتَسِلُ مِنْهُ كُلَّ يَوْمٍ خَمْسَ مَرَّاتٍ هَلْ يَبْقَى مِنْ

(93) مسلم، ص 1081، حدیث: 6671

(94) بخاری، 4/166، حدیث: 6233-6234

(95) بخاری، 4/240، حدیث: 6474

(96) ترمذی، 3/360، حدیث: 1907

دَرَنِهِ شَيْءٌ قَالُوا لَا يَنْفَعِي مِنْ دَرَنِهِ شَيْءٌ قَالَ فَكَذَلِكَ مَثَلُ الصَّلَوَاتِ الْخَسِيسِ يَمْحُو اللَّهُ بِهِنَّ الْخَطَايَا يَعْنِي تَهْمَارا كَمَا خِيَالُ هِيَ كَهْ اِكْر تَم مِيں سَه كَسِي كَه دَر وَا زَه پَر نَهْر هُو جَس مِيں وَه رُو زَانَه پَانْچ مَر تَبَه غَسْل كَر تَا هُو، كَمَا اِس كَه بَدَن پَر كَچْھ مِيل كَچِيل رَه جَا ئَه كَا؟ صَحَابَه نَه عَرَض كَمَا: بَالِكَل نَهِيں رَه هَه كَا۔ اَپ صَلَّى اللّٰهُ عَلَيْهِ وَآلِهِ وَسَلَّمَ نَه فَر مَآيَا: پَانْچ نَمَازُوں كِي مَثَل اِيْسِي هِي هَه۔ اللّٰهُ اِن كَه ذَرِيْعَه خَطَاوَل كُو مَثَلَا هَه۔⁽⁹⁷⁾

اصول 96: صفائی ستھرائی اپناؤ!

الطُّهُورُ شَطْرُ الْإِيمَانِ يَعْنِي طَهَارَتِ نَصْفِ إِيْمَانِ هَه۔⁽⁹⁸⁾

اصول 97: بھلائی اور تعاونِ خیر کے ذرائع مت روکو!

مَا مَنَعَ قَوْمٍ زَكَاةً إِلَّا ابْتَلَاهُمُ اللَّهُ بِسِنِينَ يَعْنِي كُوْنِي قَوْمِ جَب زَكُوٰةٌ دِيْنَا بِنْد كَر دِيْتِي هَه تُو اللّٰهُ اَسَه قَھْط سَالِي مِيں مَبْتَلَا كَر دِيْتَا هَه۔⁽⁹⁹⁾

اصول 98: خیانت بہت بڑی محرومی ہے!

إِنَّ اللَّهَ يَقُولُ أَنَا ثَالِثُ الشَّرِيكَيْنِ مَا لَمْ يُخُنْ أَحَدُهُمَا صَاحِبَهُ فَإِذَا خَانَ خَرَجَتْ مِنْ بَيْنِهِمَا يَعْنِي اللّٰهُ تَعَالَى اِر شَاد فَر مَاتَا هَه: كَسِي چِيْز يَا كَا رُو بَار مِيں شَرِيك دُو اَفْرَادِ جَب تَك اِيك دُو سَرَه كَه سَا تَھ خِيَانَت نَه كَرِيں تَب تَك اِن كَه سَا تَھ تَيْسَر اَمِيں هُو تَا هُوں، مَكْر جَب كُوْنِي اِيك خِيَانَت كَر تَا هَه تُو مِيں اِن كَه دَر مِيَان سَه نَكَل جَاتَا هُوں۔⁽¹⁰⁰⁾

(97) مسلم، ص 263، حدیث: 1522

(98) مسلم، ص 115، حدیث: 534

(99) معجم اوسط، 3/275، حدیث: 4577

(100) ابوداؤد، 3/350، حدیث: 3383

اصول 99: معاشرتی تباہی کے اسباب سے بچو!

اجْتَنِبُوا السَّبَبَ الْمُؤَبَقَاتِ قِيلَ يَا رَسُولَ اللَّهِ وَمَا هُنَّ قَالَ الشِّرْكُ بِاللَّهِ وَالسِّحْرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَأَكْلُ مَالِ الْيَتِيمِ وَأَكْلُ الرِّبَا وَالشُّوْطَى يَوْمَ الرِّجْفِ وَقَذْفُ الْمُحْصَنَاتِ الْمُؤْمِنَاتِ الْغَافِلَاتِ لِيَعْنِي سَات تباہ کرنے والے گناہوں سے بچو۔ عرض کیا گیا: یا رسول اللہ! وہ کون سے گناہ ہیں؟ آپ صلی اللہ علیہ وآلہ وسلم نے فرمایا: اللہ تعالیٰ کے ساتھ شرک کرنا، جادو، کسی شخص کو ناحق قتل کرنا، یتیم کا مال کھانا، سود کھانا، جنگ کے دن میدانِ جنگ سے بھاگنا، پاک دامن اور بھولی بھالی مؤمنہ عورتوں پر تہمت لگانا۔⁽¹⁰¹⁾

اصول 100: برائی کی آمیزش سے بھلائی کو بے فائدہ نہ کرو!

مَنْ لَمْ يَدَعْ قَوْلَ الزُّوْرِ وَالْعَمَلَ بِهِ، فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَسَمَرِ ابْنِهِ لِيَعْنِي جو روزے دار گناہ کی بات اور گناہ کا کام کرنے سے باز نہیں آتا اللہ تعالیٰ کو اس کے بھوکا پیاسا رہنے کی کوئی ضرورت نہیں۔⁽¹⁰²⁾

اللہ رب العزت ہمیں رسول اللہ صلی اللہ علیہ وسلم کے ان مبارک فرامین کو اپنی زندگی اور معاشرے کے اصول بنا کر نافذ کرنے کی توفیق عطا فرمائے اور ہمیں ان کی برکات عطا فرمائے۔ آمین

(101) بخاری، 2/242، حدیث: 2766

(102) بخاری، 1/628، حدیث: 1903-

